

**व्यय अग्रक्रम समितीकडे प्रस्ताव
पाठवितांना दक्षता घेण्याबाबत.**

महाराष्ट्र शासन

वित्त विभाग, परिपत्रक क्र. व्यअस-१०.०१/प्र.क्र.१५४८/अर्थसंकल्प-२

मंत्रालय, मुंबई ४०० ०३२.

दिनांक : १९ ऑक्टोबर, २००१.

लोकलेखा समितीने (१९९५-९६) आपल्या पाचव्या अहवालात परिच्छेद क्र.११.८ मध्ये खालीलप्रमाणे शिफारस केली आहे :

"विधानमंडळास मागण्या सादर करताना त्या वास्तवावर कशा आधारित राहतील आणि शासनाचा निधी विनाकारण अडकून पडणार नाही याबाबत मार्गदर्शक तत्वे घालून देण्यासाठी मुख्य सचिवांनी एक त्रिसदस्य समिती नेमावी "


२. महाराष्ट्र अर्थसंकल्प नियमपुस्तिका खंड-१, अनुच्छेद २२ नुसार वित्त विभागात मा.मंत्री (वित्त) यांचे अध्यक्षतेखाली व्यय अग्रक्रम समितीची स्थापना करण्यात आली असून या समितीत मुख्य सचिव (सदस्य) व प्रधान सचिव (वित्त) (सदस्य सचिव) यांचा समावेश आहे. व्यय अग्रक्रम समितीला सादर करण्यात येणा-या प्रस्तावांबाबत उपरोक्त परिच्छेद २२ मधील तरतुदीनुसार मार्गदर्शक तत्वे निश्चित करण्यात आलेली आहेत.

३. लोकलेखा समितीच्या शिफारस क्र.११.८ मागील हेतू साध्य होण्याच्या दृष्टीने प्रशासकीय विभागांनी शासनाचा निधी विनाकारण अडकून पडू नये म्हणून खालील बाबींची पूर्तता करावी :

- (अ) आवश्यक तेवढ्याच तरतुदीची मागणी करण्यात यावी जेणे करून संपूर्ण तरतूद संबंधित वर्षात खर्च करणे शक्य होईल व अखर्चित रकमा शासनास परत कराव्या लागणार नाहीत.
- (ब) प्रस्ताव सादर करताना ते वास्तवावर आधारित राहतील याची विभागांनी काळजी घ्यावी.
- (क) कोणताही प्रस्ताव व्यय अग्रक्रम समिती समोर सादर करण्यापूर्वी त्यास आवश्यकतेनुसार संबंधित विभागाच्या प्रभारी मंत्री महोदयांची मान्यता घेणे आवश्यक राहिल.

४. वर नमूद केलेल्या मार्गदर्शक तत्पानुसार विभागांनी प्रस्ताव तपासून ते व्यय अग्रक्रम समितीला सादर करावेत अशा सूचना सर्व प्रशासकीय विभागांना या परिपत्रकान्वये देण्यात येत आहेत. या अटीची पूर्तता न करता सादर करण्यात आलेले प्रस्ताव व्यय अग्रक्रम समितीच्या मान्यतेसाठी सादर करण्यात येणार नाहीत याबाबत दक्षता घ्यावी. उपरोक्त सर्व बाबी विचारात घेऊन व्यय अग्रक्रम समिती सर्व प्रस्तावांची काटेकोरपणे छाननी करेल. विहित निकष पूर्ण होत नसतील तर व्यय अग्रक्रम समितीकडून प्रस्ताव मंजूर केले जाणार नाहीत.

महाराष्ट्राचे राज्यपाल यांच्या आदेशानुसार व नावाने,



(सु.सा.गायकवाड)

शासनाचे सह सचिव, वित्त विभाग.

प्रति,

सर्व मंत्रालयीन विभाग, मुंबई.
मा. मुख्यमंत्र्यांचे/उपमुख्यमंत्र्यांचे प्रधान सचिव/सचिव,
मा. वित्त मंत्र्यांचे खाजगी सचिव,
सर्व मंत्र्यांचे/राज्यमंत्र्यांचे स्वीय सहाय्यक,
वित्त विभागातील सर्व अधिकारी व कार्यासने,
नियुक्त नस्ती, अर्थसंकल्प-२.